

SÁTTMÁLI

millum

FØROYA ARBEIDSGEVARAFELAG

og

**FØROYA ARBEIDARAFELAG, HAVNAR ARBEIDARAFELAG, HAVNAR
ARBEIDSKVINNUFELAG, KLAKS VíKAR ARBEIDSKVINNUFELAG OG
KLAKS VíKAR ARBEIDSMANNAFELAG**

§ 1

Hesin sáttmáli er galdandi fyri fólkaf lutning við buss í Føroyum.

Tey, sum verða sett í starv sambært hesum sáttmála, hava rætt til setanarprógv sambart løgtingslóg um setanarprógv.

§ 2

Arbeidstíð

Arbeidstíðin er í meðal 40 tímar um vikuna. Dagliga arbeidstíðin verður at leggja millum kløkkan 06.00 á morgni og kløkkan 01.00 á nátt.

Fyri koyring jólaaftan eftir kl. 13.00 fær bussførari dupulta bussføraraløn. Jólaaftan eftir kløkkan 16.00 verður at rokna sum frídagur.

Fyri Bygdaleiðina er fylgjandi galdandi:

Dagliga arbeidstíðin skal ikki verða avbrotin við styttri enn tveimum tímum um dagin. Útskeiðan av bussførara kann bara verða framd einaferð hvønn dag og bert í tí býi/bygd, bussurin koyrir út frá.

Fyri Bussleiðina er fylgjandi galdandi:

Vaktirnar skulu verða lagdar í fasta raðskipan (turnus). Munur í meðalviku skal í mesta lagi vera +/- 10 tímar.

Vaktirnar skulu leggjast soleiðis, at ein førari koyrir eina vakt um dagin, tó kann førari koyra tvær vaktir ein dag um vikuna, har í mesta lagi 2 tímar kunnu vera millum hesar báðar vaktir. Minst tveir frí dagar í einum 14 daga skeiði skulu vera saman í vikuskiftinum.

§ 3

Bussførarnir átaka sær at røkja bussrutukoyring til tær tíðir og á tann hátt, sum farleiðin hevur skyldu til.

§ 4

Bussførari kann ikki seta annan uttanfyristandandi í sítt stað, men loyvt er tó sín millum at býta vaktirnar í samráð við busseigarán.

§ 5 Barilsfarloyvi og sjúka

Stk. 1. Löntakari, sum er settur í starv eftir hesum sáttmála, eigur rætt til barsilsfarloyvi sambært galdandi lóggávu.

Stk. 2. Verður bussførari, orsakað av sjúku (barnsurði) ikki førur fyri at gera arbeiði, er hansara tænastrókt at meta, sum lógligt forfall.

Undir sjúku, sum er longri enn 3 dagar, skal bussførarin í seinasta lagi 3. sjúkradagin leggja fram læknávátan um óarbeiðsføri, um busseigarin krevur tað.

Lúkar hann ikki hesa skyldu, hevur busseigarin rætt til, uttan ávaring at slíta tænastruna.

§ 6 Dagpeningur

Verður bussførari orsakað av sjúku, ið gevur honum rætt til dagpening sambært lógina um dagpening, ikki førur fyri at gera sítt arbeiði, rindar busseigarin munin millum tað, ið bussførarin fær útgoldið av dagpeningi, og tað hann vildi havt fingið í løn í starvinum. Veitingin frá busseigarinum stendur bert við í ein mánað.

§ 7 Løn

Bussførarar fáa útgoldið løn eina ferð um mánaðin. Lønin verður roknað soleiðis, at bussførari arbeiðir 40 tímar um vikuna ella 173,33 tímar um mánaðin.

Tímalønin¹ er grundlønin í §2 í høvuðssáttmálanum við hægri kranvognaviðbótini x 1,24. Mánaðarlønin² er tímalønin x 173,33.

Har álagt verður bussførara at vaska bussin, at fylla á brennievni og gera viðlíkahaldsarbeiðir, skal neyðug tíð setast av til hetta arbeiði.

Lønin verður flutt í seinasta lagi tann 25. í hvørjum mánað, og avrokning skal fylgja við, so ein sær, hvat lønin er fyri.

Bussførarar hava ikki rætt til úrtíðarløn, tí henda er íroknað lønina. Um arbeið verður longur enn 40 tímar, eigur bussførarin rætt til tímalønina nevnda í øðrum reglubroti.

Fyri koyring millum kl. 01.00 og kl. 06.00, verður goldin yvirtíðarløn sambært høvuðssáttmálanum, tó ikki í leiðunum hjá Bygdaleiðum og bussleiðunum.

¹ Tímalønin 1. mai 2024 kr. 196,84

Tímalønin 1. mai 2025 kr. 206,58

² Mánaðarlønin 1. mai 2024 kr. 34.118,327

Mánaðarlønin 1. mai 2025 kr. 35.807,05

Treytað av, at busseigari fær gjald frá Bygdaleiðum ella Bussleiðini, hevur bussførari rætt til vanligu løn sína, sjálvst um busskoyringin fyríbils verður avlýst vegna veður ella av øðrum orsökum, sum bussførarin onga ávirkan hevur á.

Starvsaldur

Bussførarar fáa starvsaldur samsvarandi §24 í høvuðssáttmálanum. Tá bussførari hevur rætt til starvsaldur verður hesin roknaður inn í tímalønina í §7, 2. reglubroti.

Fritíðarløn

Bussførari fær fritíðarløn sambært lögtingslóg um fritíð við løn.

Uppsøgn

Starvsavtala millum busseigara og tímaløntan bussførara kann sigast upp til upphald við einum mánaða freist til tann fyrsta í einum mánaða, meðan starvsavtala millum busseigara og fastlønntan bussførara kann sigast upp eftir uppsagnarfrestinum í fastlønarsáttmálanum. Hetta er tó ikki galdandi, tá avtalað er, at arbeiðið bert er fyríbils ella sum roynd, og at hesi arbeiðsviðurskifti vara ikki longur enn 3 mánaðir. Uppsøgnin skal vera skrivlig.

§ 8

Busseigari kann slíta tænastráttan uttan ávaring, um bussførari ikki heldur skyldur sínar, sum eru vanligar í slíkum arbeiði. Serliga verður tilskilað at hava gott skil á peningainnkrevjing fyrri ferðagjald.

§ 9

Álitismannaskipan

Viðvíkjandi álitismannaskipan verður víst til høvuðssáttmálan millum Føroya Arbeiðarafelag /Havnar arafelagArbeiðarafelag/Havnar Arbeiðskvinnufelag/Klaksvíkar Arbeiðsmannafelag/Klaksvíkar Arbeiðskvinnufelag og Føroya Arbeiðsgevarafelag, tó kunnu starvsfólk velja álitisfólk hóast einans 3 starvsfólk starvast hjá arbeiðsgevaranum.

§ 10

Limaskapur, eftirløn v.m.

Viðvíkjandi eftirløn, lívstrygging, limagjöldum og eftirsitiløn verður víst til høvuðssáttmálan millum Føroya Arbeiðsgevarafelag og Føroya Arbeiðarafelag/Havnar ArbeiðarafelagArbeiðarafelag/Havnar Arbeiðskvinnufelag/Klaksvíkar

Arbeðsmannafelag/Klaksvíkar Arbeðskvinnufelag.

Viðvíkjandi limaskapi verður víst til grein 25 í nevndu sáttmálum.

Har annað ikki er nevnt í hesum sáttmála, eru ásetingarnar í høvuðssáttmálanum galdandi.

§ 11 Búni & samskiftisútgerð

Busseigarin átekur sær at útvega bussføraranum búna og navnamerki, um slíkt verður kravt.

Oljuklæðir skulu vera á staðnum har bussurin verður vaskaður, og samskiftisútgerð skal vera í øllum bussunum. Hiti skal vera í hølunum, har oljuklæðini eru tøk.

§ 12 Koyribók

Hvør bussur skal hava egna koyribók og skal hon liggja í bussinum. Brek og saknir skulu beinanvegin verða skrivaði í koyribókina hjá bussinum og fráboðast busseigaranum. Sekt, áløgd bussførara, orsakað av brekum ella saknum í arbeiðstólum, sum busseigarin er kunnaður um, verða goldnar av busseigaranum.

§ 13 Gerðarrættur

Viðvíkjandi gerðarrætti verður víst til høvuðssáttmálan millum Føroya Arbeðarafelag/Havnar Arbeðarafelag/Havnar Arbeðskvinnufelag/Klaksvíkar Arbeðsmannafelag/Klaksvíkar Arbeðskvinnufelag og Føroya Arbeðsgevarafelag.

§ 14 Uppsøgn av sáttmála

Gildiskoma og uppsøgn fylgir høvuðssáttmálanum.

§ 15 Ymiskt

Dentur verður lagdur á, at bussførarnir fara so væl um bussin sum gjørligt, og um skaðar koma, beinanvegin boða hesar til busseigarnar.

Tá ið rutur og aðrar broytingar verða gjørdar, og busseigari hevur ávirkan á hetta, skal álitisfólk verða tikið upp á ráð. Um einki álitisfólk er, skulu bussførarar verða tiknir uppá ráð. Viðvíkjandi ferðafólki verður álagt bussførarum at sýna góðan og fólkaligan atburð mótvegis teimum.

Partarnir eru samdir um, at tá avvarandi myndugleikar leggja bussleiðirnar, so eigur tíð at verða sett av, soleiðis at bussførarar fáa passandi steðgir í koyringini hvønn dagin.

Bussførarar hava skyldu til at taka lut í teimum eftirútbúgvingar-skeiðum, sum verða kravd í samband við hálkukoyring, myrkakoyring, fyrstu-hjálp o.a. Hesi skeið eru uttan útreiðslur fyri bussførarar.

Tórshavn, tann 9. juni 2024 .

FØROYA ARBEIÐARAFELAG

Georg F. Hansen, formaður

Elin K. Sørensen, næstforkvinna

Sunrid Vang

Suni Mortensen

Amy Jacobsen

Maud Túgvustein

Marjun S. Debes

HAVNAR ARBEIÐSKVINNUFELAG Vígdis Johannesen Mariann Højgaard Karin Højgaard Óluva Persson Jónveig Arge

KLAKSVÍKAR ARBEIÐSKVINNUFELAG

Jastrid W. Niclasen, forkvinna

Anna Glerfoss, næstforkvinna

Vónbjørt Guðjónsson

Anna Højgaard

KLAKSVÍKAR ARBEIÐSMANNAFELAG

Absalon Hansen, formaður

Theodor Askham Olsen, næstformaður

Jón Harald Poulsen Dánjal Klakk

Pól Fuglø

FØROYA ARBEIDSGEVARAFELAG

Kristoffur Laksá, samráðingarleiðari

Jón Sigurdsson, formaður

Høgni Hansen, næstformaður

Ólavur Bjarkhamar

Jóhanna á Bergi

Fróði Magnussen

Jens Meinhard Rasmussen

Odd Eliassen